

## اردو تراجم قرآن پر ایک نظر

### مولانا محمد امانت اللہ اصلاحی کے افادات کی روشنی میں - ۳۲

(۱۱۲) مِلَةُ إِبْرَاهِيمَ حَنِيفًا كا ترجمہ

قرآن مجید میں حنیفا کا لفظ دس بار آیا ہے، اس کے علاوہ حنیف کی تجھ حنفاء کا بھی دو مرتبہ ذکر ہوا ہے۔ پانچ مقامات پر مَلَةُ إِبْرَاهِيمَ حَنِيفًا آیا ہے، ان پانچوں مقامات پر ترجمہ کرتے ہوئے یہ سوال اٹھتا ہے کہ حنیفا اگر خوبی ترکیب کے لحاظ سے حال ہے تو اس کا ذوالحال کیا ہے، یعنی وہ کس کا حال ہے؟، کیونکہ اس کی وجہ سے ترجمہ مختلف ہو سکتا ہے۔ ہم پہلے ان مقامات کے مختلف ترجمے پیش کریں گے، اور اس کے بعد ان ترجموں کے متعلق اپنا جائزہ پیش کریں گے۔

(۱) وَقَالُوا كُونُوا هُودًا أَوْ نَصَارَى تَهْتَدُوا أُقْلِيلٌ مِلَةُ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ

(البقرة: ۱۳۵)

”یہودی کہتے ہیں: یہودی ہو تو راہ راست پاؤ گے عیسائی کہتے ہیں: عیسائی ہو، تو ہدایت ملے گی ان سے کہو:

”(نہیں، بلکہ سب کو چھوڑ کر ابراہیم کا طریقہ اور ابراہیم مشرکوں میں سے نہ تھا۔) (سید مودودی)

” یہ (یہودی و نصرانی) لوگ کہتے ہیں کہ تم لوگ یہودی ہو جاؤ یا نصرانی ہو جاؤ تم بھی راہ پر پڑ جاؤ گے، آپ کہہ دیجیے کہ ہم تو ملت ابراہیم (یعنی اسلام) پر ہیں گے جس میں بھی کا نام نہیں اور ابراہیم علیہ السلام مشرک بھی نہ تھے“

(اشراق علی تھانوی)

”اور کتابی بولے یہودی یا نصرانی ہو جاؤ راہ پاؤ گے تم فرماؤ بلکہ ہم تو ابراہیم کا دین لیتے ہیں جو ہر باطل سے جدا تھے اور مشرکوں سے نہ تھے۔ (احمد رضا خان)

اور (یہودی اور عیسائی) کہتے ہیں کہ یہودی یا عیسائی ہو جاؤ تو سیدھے رستے پر لگ جاؤ۔ (اے بنیبراہیان سے)

کہہ دو، (نہیں) بلکہ (ہم) دین ابراہیم (اختیار کیے ہوئے ہیں) جو ایک خدا کے ہو رہے تھے اور مشرکوں میں سے نہ تھے“ (فتح محمد جalandھری)

” یہ کہتے ہیں کہ یہود و نصاریٰ بن جاؤ تو ہدایت پاؤ گے۔ تم کہو بلکہ صحیح راہ پر ملت ابراہیم والے ہیں، اور ابراہیم خالص اللہ کے پرستار تھے اور مشرک نہ تھے“ (جونا گڑھی)

(۲) قُلْ صَدَقَ اللَّهُ فَاتِعُوا مِلَةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ۔ (آل عمران: ۹۵)

”کہو، اللہ نے جو کچھ فرمایا ہے حق فرمایا ہے، تم کو یکسو ہو کر ابراہیم کے طریقہ کی پیروی کرنی چاہیے، اور ابراہیم شرک کرنے والوں میں سے نہ تھا“ (سید مودودی)

”آپ کہہ دیجئے کہ اللہ تعالیٰ نے حق کہہ دیا سوتھ ملت ابراہیم کا اتباع کرو جس میں ذرا کچی نہیں اور وہ مشرک نہ تھے“ (اشرف علی تھانوی)

”کہہ دو کہ خدا نے حق فرمادیا پس دین ابراہیم کی پیروی کرو جو سب سے بے تعلق ہو کر ایک (خدا) کے ہو رہے تھے اور مشرکوں سے نہ تھے“ (فتح محمد جالندھری)

(۳) وَمَنْ أَحْسَنْ دِيَنًا مَمَنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةً إِبْرَاهِيمَ حَنِيفًا وَاتَّحَدَ اللَّهُ إِبْرَاهِيمَ خَلِيلًا۔ (النساء: ۱۲۵)

”اُس شخص سے بہتر اور کس کا طریق زندگی ہو سکتا ہے جس نے اللہ کے آگے سرتسلیم خم کر دیا اور اپنا راوی نیک رکھا اور یکسو ہو کر ابراہیم کے طریقہ کی پیروی کی، اُس ابراہیم کے طریقہ کی جسے اللہ نے اپنا دوست بنایا تھا“ (سید مودودی)

”اور اس شخص سے زیادہ اچھا کس کا دین ہو گا جو کہ اپنا رخ اللہ کی طرف جھکا دے اور وہ مخلص بھی ہو۔ اور وہ ملت ابراہیم کا اتباع کرے جس میں کمی کا نام نہیں، اور اللہ تعالیٰ نے ابراہیم کو اپنا خاص دوست بنایا تھا“ (اشرف علی تھانوی)

”باعتبار دین کے اس سے اچھا کون ہے؟ جو اپنے کو اللہ کے تابع کر دے اور ہو بھی نیکو کار، ساتھ ہی یکسوئی والے ابراہیم کے دین کی پیروی کر رہا ہو اور ابراہیم (علیہ السلام) کا اللہ تعالیٰ نے اپنا دوست بنایا ہے“ (محمد جو ناگڑھی)

(۴) قُلْ إِنَّنِيْ هَدَانِيْ رَبِّيْ إِلَى صِرَاطِ مُسْتَقِيْمٍ دِيَنًا قِيمًا مَلَّةً إِبْرَاهِيمَ حَنِيفًا وَمَا كَانَ مِنَ الْمُشْرِكِيْنَ۔ (الانعام: ۱۶۱)

”اے محمد! کہو میرے رب نے بالقین مجھے سیدھا راستہ دکھا دیا ہے، بالکل ٹھیک دین جس میں کوئی ٹیڑھ نہیں، ابراہیم کا طریقہ جسے یکسو ہو کر اس نے اختیار کیا تھا اور وہ مشرکوں میں سے نہ تھا“ (سید مودودی)

”آپ کہہ دیجئے کہ مجھ کو میرے رب نے ایک سیدھا راستہ بتلا دیا ہے کہ وہ ایک دین ہے مسکنم طریقہ ہے ابراہیم کا جس میں ذرا کچی نہیں اور وہ شرک کرنے والوں میں سے نہ تھے“ (اشرف علی تھانوی)

(۵) ثُمَّ أَوْ حَبَّنَا إِلَيْكَ أَنْ اَتَيْعَ مِلَّةً إِبْرَاهِيمَ حَنِيفًا وَمَا كَانَ مِنَ الْمُشْرِكِيْنَ۔ (الحل: ۱۲۳)

”پھر ہم نے تمہاری طرف یوں بھیجی کہ یکسو ہو کر ابراہیم کے طریقہ پر چلو اور وہ مشرکوں میں سے نہ تھا“ (سید مودودی)

”پھر ہم نے تمہیں وہی بھیجی کہ دین ابراہیم کی پیروی کرو جو ہر باطل سے الگ تھا اور مشرک نہ تھا“ (احمد رضا خان)

”پھر ہم نے آپ کے پاس وہی بھیجی کہ آپ ابراہیم کے طریقہ پر جو کہ بالکل ایک طرف کے ہو رہے تھے چلنے اور وہ شرک کرنے والوں میں سے نہ تھے“ (اشرف علی تھانوی)

(۶) مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِيْنَ۔ (آل عمران: ۲۷)

”ابراہیم نہ یہودی تھا نہ عیسائی، بلکہ وہ ایک مسلم یکسو تھا اور وہ ہرگز مشرکوں میں سے نہ تھا“ (سید مودودی)

(۷) إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ  
الْمُشْرِكِينَ۔ (الانعام: ۹۷)

”میں نے تو یکسوہ کراپنارخ اُس ہستی کی طرف کر لیا جس نے زمین اور آسمانوں کو پیدا کیا ہے اور میں ہرگز شرک  
کرنے والوں میں سے نہیں ہوں،“ (سید مودودی)

(۸) وَأَنَّ أَقِمْ وَجْهَكَ لِلَّدِينِ حَنِيفًا وَلَا تَكُونَنَّ مِنَ الْمُشْرِكِينَ۔ (یونس: ۱۰۵)

”اور مجھ سے فرمایا گیا ہے کہ تو یکسوہ کراپنے آپ کو ٹھیک ٹھیک اس دین پر قائم کر دے، اور ہرگز ہرگز مشرکوں میں  
سے نہ ہو،“ (سید مودودی)

”اور یہ کہاپنے آپ کو اس دین (مذکور تو حیدر خاص) کی طرف اس طرح متوجہ رکھنا کہ اور سب طریقوں سے علیحدہ  
ہو جاؤ،“ (اشرف علی تھانوی)

(۹) إِنَّ إِبْرَاهِيمَ كَانَ أُمَّةً قَائِمًا لِلَّهِ حَنِيفًا وَأَنْ يَكُنْ مِنَ الْمُشْرِكِينَ۔ (الخليل: ۱۲۰)

”واقعیہ ہے کہ ابراہیم اپنی ذات سے ایک پوری امت تھا، اللہ کا مطیع فرمان اور یک سوہہ کمی مشرک نہ تھا،“ (سید مودودی)

(۱۰) فَأَقِمْ وَجْهَكَ لِلَّدِينِ حَنِيفًا۔ (الروم: ۳۰)

”پس (اے نبی، اور نبی کے پیروؤں) یک سوہہ کراپنارخ اس دین کی سمت میں جادو،“ (سید مودودی)

”سو تم یک سوہہ کراپنارخ اس دین کی طرف رکھو،“ (اشرف علی تھانوی)

(۱۱) وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ۔ (ابیتہ: ۵)

”اور ان کو اس کے سوا کوئی علم نہیں دیا گیا تھا کہ اللہ کی بندگی کریں اپنے دین کو اس کے لیے خالص کر کے، بالکل  
یکسوہ کر،“ (سید مودودی)

مذکورہ بالا آئتوں اور ان کے مختلف ترجموں کا جب ہم جائزہ لیتے ہیں اور خاص طور سے جب ہم مِلَّةٌ إِبْرَاهِيمَ  
حَنِيفًا کے ترجموں پر غور کرتے ہیں، تو صورت حال کچھ اس طرح سامنے آتی ہے۔

عام طور سے مترجمین نے حنیفہ کو ابراہیم سے حال مان کر ترجمہ کیا ہے؛ ”ابراہیم جو یکسوہا۔“ بہت کم اردو مترجمین  
نے کوئی دوسری راہ اختیار کی ہے۔ عام ترجمے سے ہٹ کر ترجمہ کرنے والے دوناں خاص طور سے سامنے آتے ہیں:  
مولانا تھانوی نے حنیفہ کو ملہہ کا حال بنایا ہے، ”ابراہیم کا طریقہ جس میں کوئی کمی نہیں ہے۔“

مولانا مودودی نے مِلَّةٌ إِبْرَاهِيمَ حَنِيفًا کا ترجمہ کرتے ہوئے حنیفہ کو ملہہ کا حال بنایا ہے، اور نہ ابراہیم کا  
حال بنایا ہے، بلکہ اس سے پہلے مذکور غیر کا حال بنانا کر ترجمہ کیا ہے ”یکسوہ کر پیروی کرو ابراہیم کے طریقے کی۔“  
اس طرح گویا تین طرح کے مفہوم سامنے آتے ہیں، ابراہیم حنیف تھے، ابراہیم کا طریقہ حنیف تھا، اور ابراہیم کے  
طریقے کی پیروی کرنے والے کو حنیف ہونا ہے۔

تینوں میں سے کون سا ترجمہ زیادہ بہتر ہے، اس پر گفتگو سے پہلے یہ اشارہ بھی منید ہو گا کہ مولانا تھانوی نے مذکورہ  
پانچوں مقامات میں سے سورہ خل والی آیت کا ترجمہ کرتے ہوئے عام مترجمین کی راہ اختیار کر لی۔ جبکہ مولانا مودودی

نے پانچوں مقامات میں سے سورہ انعام والی آیت کا ترجمہ کرتے ہوئے عامہ مترجمین والا ترجمہ کر دیا۔

مولانا تھانوی کے مطابق مِلَّةٌ إِبْرَاهِيمَ حَنِيفًا میں حنیف کو ملہ کا حال بنانے سے ایک اشکال یہ سامنے آتا ہے کہ قرآن مجید میں ابراہیم کو تو صریح طور سے حنیف کہا گیا ہے، اُنْ إِبْرَاهِيمَ كَانَ أَمَّةً قَاتِلَةً لِلَّهِ حَنِيفًا، اسی طرح کہیں پران لوگوں کو بھی صریح طور سے حنفاء کہا گیا ہے جنہیں دین پر چلنے کی ہدایت دی گئی، وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءُ، لیکن کہیں دین کے لیے یا ابراہیم کے طریقے کے لیے صریح طور سے حنیف کی صفت کا استعمال نہیں ہوا ہے۔ ایسی صورت میں قرآن کی تفسیر قرآن سے کرنے کا تقاضا ہے کہ جہاں احتمال پایا جاتا ہو وہاں اس صورت کو اختیار کیا جائے جس کی صریح اور قطعی نظر قرآن مجید میں موجود ہو، یعنی زیرنظر مقامات پر حنیف کو ملہ کے بجائے ابراہیم کی صفت قرار دیا جائے۔ دوسری بات یہ ہے کہ ملہ موٹھ ہے اور حنیفا مذکور ہے، اس لیے ملہ اور ابراہیم یعنی مذکرا و موٹھ جب دونوں موجود ہوں، اور دونوں میں ذوالحال بننے کا احتمال پایا جاتا ہو وہاں پہلے درجے میں حنیف کو مذکور یعنی ابراہیم کا حال بنانا چاہیے۔

مولانا مودودی کے ترجمہ کے مطابق پہلے مذکور ضمیر کو ذوالحال بنانے کی صورت میں ایک اشکال یہ سامنے آتا ہے کہ سورہ آل عمران والی آیت میں فاتبعوا آیا ہے، یعنی اس فعل میں فاعل ضمیر واحد نہیں بلکہ ضمیر جمع ہے، ایسی صورت میں اگر وہ ضمیر ذوالحال ہوتی تو حنیفا کی جگہ حنفاء ہوتا جیسا کہ قرآن مجید میں دوسرے دو مقامات پر جمیں ذوالحال کے لیے حنفاء آیا ہے۔ غالباً مولانا مودودی کا ذہن اس طرف نہیں جاسکا اور انہوں نے غلطی سے اس آیت کا ترجمہ کرتے ہوئے فاتبعوا میں موجود جمیں کی ضمیر کو حنیفا کا ذوالحال بنادیا۔

جیسا کہ ذکر کیا گیا کہ جمہور مترجمین نے حنیف کو ابراہیم کا حال مانا ہے، یہی بات زیادہ مناسب ہے، اس رائے کے حق میں قرآنی استعمالات کی ایک بردست دلیل حنیف کے بعدوما کان من المشرکین والا جملہ ہے، وہ اس طرح کہ اوپر مذکور دوسری جن آیتوں میں ابراہیم کا ذکر نہیں ہے اور حنیف کا لفظ آیا ہے، وہاں حنیفا کے ذوالحال کی روایت سے حنیفا کے بعد والا جملہ آیا ہے، جیسے ولا تکونن من المشرکین اور وما أنا من المشرکین۔ اس سے صاف ظاہر ہے کہ جہاں و ما کان من المشرکین آیا ہے، وہاں حنیف کا ذوالحال وہی ہے جس کی ضمیر و ما کان کا اسم ہے، یعنی ابراہیم۔ غرض حنیف کے بعد والے جملے میں جس کا ذکر ہے، اسی کو حنیف کا ذوالحال ہونا چاہیے۔

مذکورہ بالاسورہ روم والی آیت میں رختری کا خیال ہے کہ حنیف کو الدین کا حال بنایا جاسکتا ہے، لیکن اس کی تردید سورہ بینہ والی آیت سے ہوتی ہے جہاں حنفاء آیا ہے جو قریٰن طور پر الدین کا حال نہیں ہے۔ قابل ذکر بات یہ بھی ہے کہ مولانا تھانوی جو دوسرے مقامات پر حنیف کو ملہ کا حال بناتے ہیں، وہ بھی سورہ روم والی آیت میں حنیف کو الدین کا حال نہیں بناتے، اس سے بھی اس خیال کو تقویت ملتی ہے کہ مِلَّةٌ إِبْرَاهِيمَ حَنِيفًا والی آیتوں میں حنیف کو ملہ کا حال نہیں بلکہ ابراہیم کا حال ہونا چاہیے۔

غرض تمام قرآنی نظائر اور استعمالات کو سامنے رکھتے ہوئے ہم اس نتیجہ پر پہنچتے ہیں کہ جمہور مترجمین نے جو ترجمہ کیا ہے، وہی قرآنی استعمالات کے زیادہ موافق ہے۔ (جاری)